

॥ श्रीशारदा महिमस्तवः ॥

श्रीमत्परमहंसेत्यादि समस्तबिरुदालङ्कृत श्रीजगद्गुरु सार्वभौम शृङ्गागिरि श्री श्री
सच्चिदानन्द शिवाभिनव नृसिंहभारती महास्वामिभिः अनुगृहीतः ॥

शृङ्गाद्रिवासाय विधिप्रियाय
कारुण्यवाराम्बुधये नताय ।
विज्ञानदायाखिलभोगदाय
श्रीशारदाख्याय नमो महिम्ने ॥१॥

तुङ्गातटावासकृतादराय
भृङ्गालिविद्वेषि कचोज्ज्वलाय ।
अङ्गाधरीभूतमनोज्ञहेम्ने
शृङ्गारसीम्नेऽस्तु नमो महिम्ने ॥२॥

वीणालसत्पाणिसरोरुहाय
शोणाधरायाखिलभाग्यदाय ।
काणादशास्त्रप्रमुखेषु चण्ड
प्रज्ञाप्रदायास्तु नमो महिम्ने ॥३॥

चन्द्रप्रभायेशसहोदराय

चन्द्रार्भकालङ्कृतमस्तकाय ।

इन्द्रादिदेवोत्तमपूजिताय

कारुण्यसान्द्राय नमो महिम्ने ॥४॥

Sri Kamakoti Mandali [srigurupaduka@yahoo.com]